

تلمود میں تعلیماتِ امن

یہودیوں کا اہم فقہی مأخذ تلمود بھی امن کا داعی ہے۔ یہودی ربیوں کے اقوال اور روایات سے اخوت و محبت، فیاضی و کشادہ ولی کا اظہار ہوتا ہے۔ وہ یہودی قوانین، جن میں امن کو سب سے اہم قرار دیا گیا ہے ان کا خلاصہ درج ذیل ہے:

- پیار و محبت میں تھوڑی سی جگہ بھی کافی ہوتی ہے، جب کہ نفرت میں کشادہ مکان بھی تنگ لگے گا۔

- دوسروں کے لیے اپنی مرضی کی قربانی دے، تاکہ وہ تیرے لئے اپنی مرضی کی قربانی کو انجام دے سکیں۔

- جو انسان کو پیار کرتا ہے وہ خدا کو پیار کرتا ہے۔

علمود میں ایک مقام پر یہ الفاظ موجود ہیں:
ربی یوتو نے کہا کہ: ”بائبل مقدس ہمیں امن قائم رکھنے کے لیے دی گئی ہے۔^۵

یہودیت کا مقصد بنی نوع انسان کو علیحدہ کرنا نہیں، بلکہ متحد کرنا ہے اور یہ ربی میر کی زندگی کا ایک عظیم اصول تھا۔^۶

کہا جائے کہ ربی میر نے کہا:

”ہر آدمی انساری اور حلیمی میں چلے، نہ صرف اپنے ہم مذہب کے ساتھ، بلکہ ہر انسان کے ساتھ۔“^۷

کا ہن عظم ربی اسامیل نے کہا:

”جب ایک آدمی سچائی اور انصاف کی راہ پر چلتا ہے تو خدا سے آگے بڑھنے میں مدد دیتا ہے، لیکن اگر وہ گناہ کی راہ کو چلتا ہے تو خدا کہتا ہے کہ میں نے تجھے عقل اور مرضی دی اور تو اپنی راہ پر

چل رہا ہے۔“^۸

لمحہ فکر یہ

تعلیماتِ موسوی اپنے نزولی دور میں الہامی تعلیماتِ تحسیں اور الہامی احکام کی تعمیل میں امن کا قیام ان کا مقصود تھا۔ باوجود تحریف و تغیر کے عہد نامہ قدیم میں اس امن کی کچھ تعلیمات بھی تک باقی ہیں، لیکن کیا یہود ان پر عمل پیرا ہیں؟ یہود کی تاریخ اس بات کی شاہد ہے کہ وہ تورات کے احکام سے ہمیشہ پہلو تھی کرتے رہے اور موقع پرستی اور دنیوی اقتدار کے لیے ان تعلیمات کو پس پشت ڈالتے رہے۔ کون نہیں جانتا کہ قیامِ اسرائیلِ عدل و انصاف کی دھیان بکھرنے کا عمل ہے اور آج بھی اہل فلسطین کی فغانِ خیم شیٰ اقوامِ عالم کو تڑپائے ہوئے ہے۔ نظری اعتبار سے آج بھی یہود کا دعویٰ امن کا ہی ہے، یہاں تک کہ وہ ڈھٹائی سے اسرائیل کے قیام کو بھی امن سے تعبیر کرتے ہیں، لیکن حقائق اس کے بر عکس ہیں۔

حوالہ و مراجع

۱۔ Violence, Terrorism and Teachings of Islam, Dr M Imtiaz Zafar, P:38۔

- | | |
|----|---|
| ۲۔ | قاموس الکتاب، ص ۵۲۸ |
| ۳۔ | ایضاً |
| ۴۔ | یہی مضمون میکاہ، ۱:۳-۵ میں بھی بیان ہوا ہے۔ |
| ۵۔ | تالمود، انگریزی (مترجم انج پولانو+ اردو مترجم سٹیفن بشیر)، مکتبہ عناویم پاکستان، گوجرانوالہ، ۲۰۰۶ء، ص ۲۱۲ |
| ۶۔ | تالمود، انگریزی (مترجم انج پولانو+ اردو مترجم سٹیفن بشیر)، ص ۱۳۱ |
| ۷۔ | ایضاً، ص ۱۳۱ |
| ۸۔ | ایضاً، ۱۳۰ |



ابو عبد الرحمن اسلمی - حیات و خدمات

ڈاکٹر محمد مشتاق تجاروی

ابو عبد الرحمن اسلمی کا پورا نام و نسب یہ تھا: ابو عبد الرحمن محمد بن الحسین بن محمد بن موسیٰ الا زدی اسلمی النیسا بوری۔ وہ نیشاپور کے رہنے والے تھے۔ ان کے والد قبیلہ بنی ازد سے تھے اور ان کی والدہ کا تعلق بوسیم سے تھا۔ اس زمانے میں نیشاپور میں بوسیم انتہائی معزز خاندان مانجا تھا۔ یوگ دولت و سیادت اور علم و فضل ہر اعتبار سے صاحب حیثیت تھے۔ ایک زمانہ میں وہ نیشاپور کے حاکم بھی رہ چکے تھے۔ ابو عبد الرحمن کے نانا ابو عمرو بن نجید بڑے عالم اور صوفی تھے۔ انہوں نے ہی ابو عبد الرحمن کی پروردش کی تھی۔ اس لیے باپ کی نسبت الا زدی کے مقابلے میں نانا کی نسبت اسلامی سے زیادہ مشہور ہوئے۔

خاندان

ابو عبد الرحمن اسلمی کے والد بھی بڑے عالم اور زاہد و صوفی تھے۔ ان کے بارے میں امام حاکم نے تاریخ نیشاپور میں لکھا ہے: قلما رأیت فی أصحاب المعاملات مثله۔ اے (میں نے اصحاب معاملات میں ان جیسا کوئی دوسرا نہیں دیکھا)۔ علامہ جامی نے ان کا مستقل تذکرہ لکھا ہے اور ان کی بڑی تعریف کی ہے۔ ۲۔ وہ عبد اللہ المنازل اور ابو علی اشتفی کی صحبت میں رہے۔ انہوں نے شبلی کو دیکھا تھا۔ انہوں نے صوفیہ سے متعلق کچھ چیزیں بھی تحریر کی تھیں، لیکن اب ان کی کسی تحریر کا سراغ نہیں ملتا۔ کہیں کہیں خود اسلامی ان کے حوالے دیتے ہیں کہ میں نے اپنے والد کی تحریر میں ایسا لکھا ہوا دیکھا۔ ۳۔ ان کے والد کی وفات ۱۳۴۸ھ / ۱۹۵۹ء میں ہوئی۔

ابو عبد الرحمن اسلمی کی والدہ بھی ایک صاحب ذکر اور فاضلہ خاتون تھیں اور ان

کے والد ابو عمرو بن نجید کی تربیت و صحبت اور صوفی منش شوہر کی رفاقت نے ان کے ذاتی خصائص کی مزید پرورش کی ہوگی۔ ان کے بارے میں تفصیلات کم ملتی ہیں۔ ان کی ایک نصیحت خود سلمی نے روایت کی ہے، جس سے ان کے ذوق و مزاج کا پتہ چلتا ہے۔ انہوں نے بتایا کہ جب شیخ ابوالقاسم النصر آبادی نے حج کا ارادہ کیا تو ان کے ساتھ سلمی نے بھی اپنی والدہ سے حج پر جانے کی اجازت مانگی۔ والدہ نے اجازت بھی دی اور یہ نصیحت بھی کی: توجہت الی بیت اللہ، فلا یکتبن علیک حافظاک شيئاً تستحقی منه غداؤ۔ (تم بیت اللہ کی زیارت کے لیے جا رہے ہو۔ اس کا وصیان رکھنا کہ فرشتے تمہاری کسی ایسی بات کو نہ لکھنے پائیں، جس کی وجہ سے تم کو کل شرمذہ ہونا پڑے) شیخ فرید الدین عطار نے تذکرۃ الاولیاء میں ضمناً ان کا ذکر کیا ہے۔ ان کے اقوال بھی نقل کیے ہیں، جن سے ان کے مزاج و روحانی کا اندازہ ہوتا ہے۔

ولادت

ابو عبد الرحمن السلمی بروز منگل، ۱۰ / جمادی الاولی ۵۳۲ھ / ۲۵ اپریل ۹۳۶ء کو نیشاپور میں پیدا ہوئے۔ ان کے والد بہت امیر نہ تھے، لیکن بیٹے کی ولادت کی خوشی میں انہوں نے اپنا تمام اثاثہ بیچ کر صدقہ کر دیا۔^۶ سلمی کے ایک شاگرد اور جلیل القدر صوفی محمد بن علی الخشاب نے اپنے شیخ کی سوانح حیات لکھی تھی۔ وہ کتاب تو ضائع ہو گئی، لیکن امام ذہبی نے سیر اعلام العنباء اور تاریخ الاسلام میں اس کتاب سے استفادہ کیا ہے۔ اس لیے یہ دونوں کتابوں میں سلمی کے حالات کے لیے بڑی حد تک مستند مراجع ہیں۔ ذہبی نے عبدالغفار بن اسماعیل الغارسی کی کتاب سیاق التاریخ، کو بھی بطور مرجع استعمال کیا ہے۔ اس کتاب میں سلمی کا سنه ولادت ۳۰ / ۵۳۳ھ / ۹۳۱ء لکھا ہے۔ لیکن ان کے شاگرد محمد بن علی الخشاب کی تحریر کردہ تاریخ، جو اوپر مذکور ہے، وہ زیادہ معتبر ہے اور امام ذہبی نے ان کی رائے نقل کرنے کے بعد اس کے حق میں دلائل بھی دیے ہیں۔ ذہبی کی ایک دلیل یہ ہے کہ ۳۳۳ / ۵۳۲ء میں سلمی نے ابو بکر الصعبی سے حدیث لکھنی شروع کی تھی۔^۷ اس لیے اس وقت ان کی عمر کم از کم سات یا آٹھ سال

ہوگی، جو بالعموم تعلیم کے آغاز کا سن ہوتا ہے، تین سال نہیں ہوگی کہ اس عمر کے بچے سے حدیث نقل کرنا متصور نہیں ہے۔ دوسری دلیل یہ ہے کہ سلمی کی ولادت کمی بن عبد اللہ کی وفات کے چاروں بعد ہوئی تھی اور کمی بن عبد الرحمن کا انتقال ۲۱/۵/۳۲۵ اپریل ۹۳ء میں ہوا تھا۔ ۸۔ اس لیے چاروں بعد ۱۰/۵/۳۲۵ جمادی الآخری ۱۴۲۵ اپریل ۹۳ء میں ان کی ولادت زیادہ قریب قیاس ہے۔

تعلیم و تربیت

ابو عبد الرحمن اسلامی کا گھر یہاں ماحول علمی و دینی تھا۔ چنانچہ بالکل ابتداء میں ہی ان کی تعلیم و تربیت کا آغاز ہو گیا تھا۔ جب ان کی عمر صرف سات یا آٹھ سال تھی۔ اس وقت سے انہوں نے حدیث لکھنی شروع کی۔ نیشا پور کے جید عالم ابو بکر الصعبی کے سامنے زانوے تلمذتہ کیا ۹۔ اور یہاں سے تعلیم کی تکمیل کے بعد بلاد اسلامیہ کا سفر کیا اور عراق، بغداد، رے، ہمدان، مرو، حجاز وغیرہ کے مشائخ سے حدیث، فقہ اور تصوف کی تعلیم حاصل کی۔ خطیب نے بغداد کے متعدد اسفار کا تذکرہ کیا ہے۔ ۱۰۔

اساتذہ

سلمی نے بلاد اسلامیہ کے اپنے علمی سفر میں بے شمار علماء سے استفادہ کیا، خاص طور پر تصوف اور حدیث کے ائمہ سے انہوں نے زیادہ استفادہ کیا۔ ان کے اساتذہ میں سب سے مشہور شخصیت امام دارقطنی کی ہے، جو حدیث کے جلیل القدر امام تھے۔ ان کی کتاب سنن دارقطنی صحاح ستہ کے بعد حدیث کی سب سے معترکتاب مانی جاتی ہے۔ سلمی نے ان سے طویل عرصے تک استفادہ کیا اور جرح و تعدیل رواۃ کے موضوع پر ایک کتاب لکھی۔ اس کتاب میں انہوں نے صرف امام دارقطنی کے اقوال جمع کیے ہیں۔ چوں کہ یہ کتاب سوالات و جوابات کی شکل میں ہے، اس لیے اس کا نام ہی کتاب السوالات ہے۔ دارقطنی کے علاوہ ابو نصر السراج، جن کی کتاب *الملمع فی التصوف*، تصوف کی سب سے پہلی باضابطہ تصنیف مانی جاتی ہے، وہ بھی ان کے اساتذہ میں ہیں۔ ان کے علاوہ ابو القاسم النصر آبادی احمد بن علی بن شاذان ابن حسنوبیہ حلیۃ الاولیاء کے مصنف

ابو نعیم الاصفہانی، ابو بکر القفال الشاشی، ابو عبد اللہ محمد بن یعقوب الشیبانی اور بہت سے اساتذہ سے انھوں نے اکتساب فیض کیا۔

نور الدین شریبہ نے سلمی کے ایک سواٹھائیں (۱۲۸) اساتذہ کا تذکرہ کیا ہے۔ ۱۱۔ ان کی مختلف کتابوں میں جو روایات ہیں، ان میں کم و بیش سو (۱۰۰) اساتذہ کا تو یقیناً تذکرہ مل جائے گا۔

سلمی نے ابوالقاسم نصر آبادی کے ساتھ بہت وقت گزارا۔ سفر و حضر میں ان کے ساتھ رہے۔ انھوں نے ابوالقاسم کے بارے میں لکھا ہے کہ جب بھی ہم کسی نئے شہر میں پہنچتے تو ابوالقاسم مجھ سے کہتے: چلو یہاں چل کر حدیث سنتے ہیں۔ ۱۲۔

تلامذہ

سلمی کے تلامذہ کی تعداد بھی بہت ہے۔ ان کے بعض تلامذہ کو شہرت لازوال حاصل ہوئی۔ وہ اپنے اپنے علم و فن کے میدان میں امام تسلیم کیے گئے۔ ان کے تلامذہ میں حدیث کے مشہور امام نبیمی بھی ہیں۔ ان کے علاوہ تصوف کے امام ابوالقاسم عبدالکریم بن ہوازن القشیری، امام ابوالمعالی جوینی نیشاپوری اور تصوف کے جلیل القدر امام شاہ ابوسعید ابوالنیر بھی ان کے شاگرد ہیں۔ متدرک علی الحصیین کے مصنف امام حاکم اصلًا تو ان کے ساتھی ہیں، لیکن تاریخ نیشاپور میں انھوں نے سلمی سے روایات لی ہیں، اس لیے ان کو بھی ان کے تلامذہ میں شمار کیا جاتا ہے۔ نور الدین شریبہ نے اور بھی بعض اصحاب کا تعارف کرایا ہے، جنھوں نے سلمی سے روایات لی ہیں، اس طرح ان کا شمار ان کے حلقة تلامذہ میں ہوتا ہے۔

علمی مقام و مرتبہ

ابو عبد الرحمن سلمی تفسیر اور تصوف کے بڑے امام تھے۔ اگرچہ ان کے زمانے میں متداول دیگر علوم پر بھی ان کی اچھی نظر تھی، لیکن ان کو زیادہ شہرت انہی دو علوم کی وجہ سے ملی اور ان کی اکثر تصانیف بھی تصوف سے ہی متعلق ہیں۔ ان کے بارے میں ان کے معاصرین اور تلامذہ نے جو بچھ لکھا ہے اور بعد کے علماء میں جس طرح ان کے علوم اور ان کی کتابوں کو

مقبولیت ملی ہے، اس سے ان کے علمی مقام و مرتبے کا اندازہ ہوتا ہے۔ ان کے ایک معاصر اور استاد اور اپنے وقت کے جید عالم ابو نعیم اصفہانی[ؒ] نے ان کے بارے میں لکھا ہے: ”مسلمی ان لوگوں میں سے تھے جن کو تصوف میں کامل درک حاصل تھا۔

انھوں نے تصوف کو اسلام اولین کے اقوال کی روشنی میں بیان کیا، ان کے طریقے کا اتباع کیا اور ان کے آثار و کتب سے وابستہ رہے۔ جاہل اور نفس پرست صوفیہ نے تصوف میں جو اضافہ کیے ہیں وہ ان سے دور تھے اور ان پر تنقید بھی کرتے تھے۔ اس لیے کہ ان کی نظر میں تصوف کی حقیقت اتباع رسول ﷺ میں مضمون تھی۔“^{۱۳} خطیب بغدادی[ؒ] نے لکھا ہے:

”ابو عبد الرحمن کا مقام و مرتبہ ان کے اہل شہر میں بہت بلند تھا اور صوفیہ کے درمیان ان کی بڑی حیثیت تھی۔ ساتھ ہی وہ حدیث کے بھی عالم تھے۔ انھوں نے مشائخ حدیث سے روایات جمع کیں اور کتابتیں لکھیں۔ نیشا پور میں ان کا ایک دارالحکومت [خانقاہ] اب بھی ہے جس میں صوفیہ رہتے ہیں۔ میں خود وہاں گیا تھا۔ اسی دارالحکومت میں ان کی قبر ہے۔ میں نے قبر کی زیارت بھی کی تھی۔“^{۱۴}

امام ذہبی[ؒ] نے لکھا ہے:

”مسلمی خاص و عام، موافق و مخالف، حکم راں و رعایا، سب کے درمیان اور ان کے اپنے شہر میں اور بلاد اسلامیہ کے ہر شہر میں یکساں مقبول تھے۔ اسی حالت میں وہ اس دنباء سے رخصت ہوئے۔“^{۱۵}

حافظ عبدالغافر نے اپنی تاریخ میں لکھا ہے:

”ابو عبد الرحمن اپنے عہد میں طریقہ تصوف کے شیخ تھے۔ ان کو تمام علوم کے حفاظت اور طریقہ تصوف کی معرفت حاصل تھی۔ انھوں نے فنِ تصوف میں بڑی نادرستی میں لکھیں اور انھوں نے ایسا کتب خانہ تنشیل دیا تھا کہ ان سے قبل کوئی بھی ایسا کتب خانہ تیار نہ کر سکا۔“^{۱۶}

اہل علم کی تقدیم

سلمی کے بارے میں ان کے بعض معاصرین اور خاص طور پر محدثین نے تقدیم کی ہے۔ محمد بن یوسف النیشا پوری القطان کہتے ہیں کہ ابو عبد الرحمن سلمی غیر ثقہ ہیں۔ انہوں نے اصم سے صرف چند باتیں ہی سنی تھیں، لیکن امام حاکم ابو عبد اللہ بن ربيع کی وفات کے بعد تاریخ تیجی بن معین کی مدد سے اصم کی روایات بیان کرنے لگے۔ ان کے سوا بھی بہت سی باتیں بیان کرنے لگے۔ وہ صوفیہ کے لیے حدیثیں وضع کیا کرتے تھے۔ ۱۷۔

شذرات الذہب میں بھی یہی بات اختصار کے ساتھ آتی ہے۔ ۱۸۔
ذہبی نے بھی اس بات کی طرف اشارہ کیا ہے کہ اگرچہ امام نبیقی، قاسم بن الفضل الشقی اور محمد بن تیجی المزکی نے ان سے روایات ملی ہیں، لیکن حدیث کے معاملے میں وہ ضعیف ہیں۔ ۱۹۔ اس کے ساتھ امام ذہبی نے ان کا دفاع بھی کیا ہے اور قطان کے اس اعتراض کا جواب دیا ہے اور لکھا ہے کہ سلمی نے سؤالات دار قسطنی لکھی ہے، جس میں رواۃ اور مشائخ کے بارے میں ماہرانہ سوالات کیے ہیں۔ ۲۰۔ لیکن ساتھ ہی ذہبی نے اس کا بھی اعتراف کیا ہے کہ سلمی کی کتابوں میں موضوع روایات و فحص ہیں۔ البتہ ایک موقع پر یہ بھی لکھا ہے کہ سلمی جو ٹوپی روایات خود بیان نہیں کرتے، بلکہ محمد بن عبداللہ الرازی الصوفی وغیرہ سے روایات لیتے ہیں۔ ۲۱۔

سلمی پر دوسری تقدیم ان کی تفسیر کے حوالے سے کی گئی ہے۔ ذہبی نے حدیث کے معاملے میں یک گونہ ان کی حمایت کی ہے، لیکن تفسیر کے سلسلے میں لکھا ہے کہ اس میں کوئی بات درست نہیں ہے۔ بعض ائمہ نے اس کو زندقة کہا ہے، جب کہ بعض نے اس کو حقیقت و معرفت سے تعبیر کیا ہے۔ امام ابو الحسن الواحدیؑ، جو خود بھی بڑے مفسر قرآن ہیں، ان کی تفسیر کے بارے میں فرماتے ہیں:

”فَانْعَتَقَدَ أَنْ ذَلِكَ تَفْسِيرٌ فَقَدْ كَفَرَ۔“ ۲۲۔

(اگر کسی شخص کا یہ اعتقاد ہو کہ یہ تفسیر ہے تو اس نے کفر کیا۔)

امام واحدی کی تقدیم خاصی مبالغہ آمیز ہے، لیکن یہ بات یاد رکھنی چاہیے کہ لطائف الاشارات میں مذکور تفسیری آراء اول تو سلمی کی نہیں ہیں، بلکہ وہ دیگر صوفیہ کی آراء ہیں، سلمی نے ان کو جمع کر دیا ہے۔ دوسری بات یہ کہ اس میں کوئی بات کفریہ نہیں ہے۔ زیادہ سے زیادہ یہ کہہ سکتے ہیں کہ یہ تفسیر بالرانے ہے۔

لطائف الاشارات پر علماء نے سخت تقدیم کی ہے، لیکن اس کے ساتھ ایک دلچسپ پہلو یہ بھی ہے کہ ہر زمانے میں علماء کی ایک جماعت نے اس تفسیر کو قبولیت کی نظر سے دیکھا ہے اور بڑے اہتمام سے اس کے مطالعے کی روایت رہی ہے۔ مصنف کی حیات میں ہی بغداد و مصر میں اس کا باضابطہ سماع ہوتا تھا۔ کئی دوسرے علماء اور بعض امراء نے اس کتاب کے نسخے تیار کروائے اور مصنف کو انعام و اکرام سے نوازا۔ ان کی وفات کے بعد بھی یہ تفسیر لوگوں کے درمیان متداول رہی۔ نور الدین شرییب نے اس کو ایڈٹ کر کے شائع کر دیا ہے۔

سلمی پر تقدیم کے حوالے سے آخری بات یہ ہے کہ ان پر حدیث وضع کرنے کا الزام محمد بن یوسف القطان نے لگایا ہے، لیکن یہ الزام بھیم ہے۔ ان کی تقدیم ہے: ”کان یضع للصوفیۃ أحادیث“ (وہ صوفیہ کے لیے احادیث وضع کرتے تھے)۔ اس طرح کی بھیم تقدیم کسی کو متمہم کرنے کے لیے کافی نہیں ہے۔ اس لیے خطیب بغدادی، جنخون نے یہ تقدیم سب سے پہلے نقل کی ہے، انھوں نے بھی کہا ہے: و قد کان مع ذلک صاحب حدیث میجودا۔ ۲۳ (اس کے باوجود وہ اچھے محدث تھے) اور طبقات الشافعیہ کے مصنف نے لکھا ہے: أبو عبد الرحمن ثقہ ولا عبرة بهذ الكلام (ابو عبد الرحمن ثقہ ہیں اور (قطان کے) اس قول کا کوئی اعتبار نہیں۔) ۲۴

قطان نے سلمی پر دوسرالزام یہ لگایا ہے کہ وہ امام حاکم کی وفات کے بعد بھی بن معین کی تاریخ سے اصم کی روایات بیان کرنے لگے۔ ۲۵ امام حاکم کا انتقال ۳۰۵ھ میں ہوا۔ اس وقت سلمی کی عمر اسی (۸۰) سال تھی۔ کیا یہ توقع کی جاسکتی ہے کہ ایک شخص ساری زندگی زهد و تقوی کی زندگی گزارتا رہے اور بڑھاپے میں ایک معمولی

بات کے ذریعے اپنے نامہ اعمال کو سیاہ کر لے۔ اس لیے بظاہر سلمی کو وضع حدیث سے متهم کرنے یا دوسرے اعتراض سے متهم کرنے کی کوئی معقول وجہیں ہے۔

تصانیف

سلمی کے والد بہت کشادہ حال نہیں تھے، لیکن ان کے نانا ابو عمر و بن نجید امیر آدمی تھے۔ سلمی کی پرورش دراصل ان کے نانا نے کی اور سوائے سلمی کی والدہ کے ان کے نانا کا کوئی اور وارث نہیں تھا، اس لیے ان کی وفات کے بعد ان کے وارث سلمی ہی ہوئے۔ ابو عمر و بن نجید کے اٹاٹے کا تختمینہ تین ہزار دینار لگایا گیا ہے۔ ۲۶ سلمی نے اس اٹاٹے کو علم کی خدمت کے لیے وقف کیے رکھا۔ انھوں نے ایک بڑی لاہوری ری تیار کی تھی۔ ذہبی نے لکھا ہے کہ ایسا کتب خانہ ان سے قبل کسی نے جمع نہیں کیا۔ ۲۷ سلمی نے ۳۵۵ھ کے قریب تصانیف و تالیف کا آغاز کیا اور سات سو (۷۰۰) اجزاء لکھے اور تین سو (۳۰۰) اجزاء احادیث نبویؐ کے لکھے۔ ان کی تصانیف بہت مقبول تھیں۔

۲۸ سلمی چالیس (۴۰) سال سے زیادہ تصانیف و تالیف میں مشغول رہے۔ سلمی کی تصانیف کی تعداد سو ان نگاروں نے مختلف لکھی ہے۔ اکثر مورخین نے ان کی تعداد سو (۱۰۰) بیان کی ہے۔ ابن اعماد نے بھی یہی تعداد لکھی ہے۔ ۳۰ ذہبی نے سو سے زیادہ تعداد لکھی ہے۔ یہ تصانیف ان کی زندگی میں ہی بہت مقبول ہو گئی تھیں۔ ان کی تفسیر کو لوگ باضابطہ منبر قائم کر کے سنا کرتے تھے۔ ذہبی نے لکھا ہے:

”ان کی تصنیفات بہت مقبول تھیں۔ لوگ ان کو بہت پسند کرتے تھے، گرال

قیمت پر خریدتے تھے اور ان سے ان کی روایت کرتے تھے۔“ ۳۱

ابو عبد الرحمن سلمی نے تفسیر، اسماء الرجال اور تصوف میں متعدد کتابیں لکھی ہیں۔ فؤاد سیزگین نے ان کی حسب ذیل کتابوں کا تذکرہ کیا ہے:

۱۔ حقائق التفسير

۲۔ طبقات الصوفية: یہ تصوف کی اہم ترین کتابوں میں سے ہے۔ شیخ الاسلام

- عبداللہ الانصاری نے اس کا آزاد فارسی ترجمہ اور اس پر اضافے کیے ہیں۔ یہ ترجمہ بھی طبقات الصوفیہ کے نام سے شائع ہوا ہے۔
- ۳۔ مناج العارفین: یہ کتاب سلوک مناج العارفین کے نام سے بھی ملتی ہے۔
- ۴۔ جوامع آداب الصوفیۃ
- ۵۔ عیوب النفس و مدواها تھا: ابن زروق البری نے اس کی منظوم شرح 'الانس فی عیوب النفس' کے نام سے لکھی ہے۔
- ۶۔ رسالت الملامتیۃ
- ۷۔ درجات المعاملات
- ۸۔ آداب الصحبۃ و حسن العشرۃ
- ۹۔ آداب الفقر و شرائطه
- ۱۰۔ مسأله درجات الصالحین
- ۱۱۔ الفرق بین علم الشریعۃ والحقیقتة
- ۱۲۔ غلطات الصوفیۃ
- ۱۳۔ بیان زلل الفقراء و مواجب آدابهم
- ۱۴۔ کتاب الفتوۃ
- ۱۵۔ سلوک العارفین
- ۱۶۔ مقدمة في التصوف
- ۱۷۔ بیان أحوال الصوفیۃ
- ۱۸۔ تهذیب الناصح والمنسوخ فی القرآن لابن شہاب زہری
- ۱۹۔ الاربعون فی أخلاق الصوفیۃ
- ۲۰۔ مسائل وردت من مکہ
- ۲۱۔ وصیۃ
- ۲۲۔ آداب الصوفیۃ
- ۲۳۔ کتاب السماع
- ۲۴۔ حدیث اسلامی
- ۲۵۔ سوالات لمدارقطنی عن أحوال المشائخ والرواۃ
- ۲۶۔ مقامات الأولیاء
- ۲۷۔ الرد على أهل الكلام
- ان کے علاوہ سلمی کی بعض تصانیف اور بھی تھیں، لیکن وہ ضائع ہو گئیں۔ ان کی ضائع شدہ تصانیف حسب ذیل ہیں:

- ۱۔ کتاب الزہد: اس کا تذکرہ خود سلسلی نے طبقات الصوفیہ میں کیا ہے۔ اس کتاب میں انھوں نے ارباب الاحوال یعنی صوفیہ سے قبل کے صحابہ، تابعین اور تابعین میں سے زہاد کا تذکرہ کیا ہے۔ ۳۲
- ۲۔ آداب التغافل: اس کا تذکرہ حاجی خلیفہ نے کیا ہے۔
- ۳۔ الاستشہادات: اس کا تذکرہ ابن الجوزی نے مرآۃ الزمان میں کیا ہے۔
- ۴۔ امثال القرآن: اس کا تذکرہ حاجی خلیفہ (کشف الظنون: ۲۳۶/۱) اور ابن الجوزی نے کیا ہے۔
- ۵۔ تاریخ اہل الصفة: ابو نعیم اصفہانی نے اس کو اپنی کتاب 'حلیۃ الاولیاء' میں پورا نقل کیا ہے اور بجوری نے بھی اس کا تذکرہ کیا ہے۔
- ۶۔ تاریخ الصوفیہ: طبقات الصوفیہ کے علاوہ ایک اور کتاب تھی جو اس سے پہلے لکھی تھی۔ اس کے اقتباسات بعض کتابوں جیسے تاریخ الاسلام للذہبی اور تحقیقات الانس للحجاجی میں ملتے ہیں۔
- ۷۔ جوامع آداب الصوفیۃ
- ۸۔ محن الصوفیۃ: اس کا تذکرہ ذہبی نے ذوالنون مصری ۳۳۳ کے ضمن میں کیا ہے۔
- ۹۔ مقامات الاولیاء: اس کا تذکرہ حاجی خلیفہ نے کشف الظنون میں اور ابن عربی نے محاضرات الابرار میں کیا ہے۔
- ۱۰۔ الاخوة والاخوات من الصوفیۃ: اس کتاب کا تذکرہ خطیب بغدادی نے بکیر بن دراج کے ضمن میں کیا ہے۔
- ۱۱۔ سنن الصوفیۃ: ابن جوزی نے تلیس اہلیس میں اس کا ذکر کیا ہے۔

وفات

ابو عبد الرحمن اسلمی کی وفات توار کے دن ۳ شعبان ۱۴۲۱ھ/۱۲ ستمبر ۲۰۱۲ء میں ہوئی۔ ۳۲